



The Gujarat Government Gazette

EXTRAORDINARY

[PUBLISHED BY AUTHORITY]

Vol. LXIV |

WEDNESDAY, MAY 3, 2023 / VAISAKHA 13, 1945

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

હુકમ

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ અન્વયેનો.

નં. પીઓએલ(૧)/વશી/૩૦૮૮ થી ૩૧૩૩/૨૦૨૩.—રાજ્ય પરીક્ષા બોર્ડ, ગાંધીનગર દ્વારા D.EL.ED/D.P.S.E. પરીક્ષા-૨૦૨૩, તા.૨૪/૦૪/૨૦૨૩ થી તા.૦૩/૦૫/૨૦૨૩ ના રોજ ખેડા જિલ્લામાં આવેલ કેન્દ્ર ખાતે લેવાનાર છે. જેથી તા.૨૪/૦૪/૨૦૨૩ થી તા.૦૩/૦૫/૨૦૨૩ સુધી આ પરીક્ષાનું સંચાલન સરળતાથી થાય, અસામાજિક તત્વોના ત્રાસ અને ભય વગર ખંડ નિરીક્ષકો કાર્ય કરે અને પરીક્ષાર્થીઓ શાંત અને સૌહાર્દપૂર્ણ વાતાવરણમાં નિર્ભયતાથી તથા ગેરરીતિ કરવાના પ્રલોભનથી દોરવાયા વગર પરીક્ષા આપે તે માટે પરીક્ષાના સ્થળોને પ્રતિબંધિત વિસ્તાર જાહેર કરવા જાહેરનામું પ્રસિધ્ધ કરવા જિલ્લા શિક્ષણાધિકારીશ્રી, ખેડા જિલ્લો, નડીઆદનાઓએ તેઓના તા.૧૮/૦૪/૨૦૨૩ ના પત્ર જા.નં પરીક્ષા/૨૦૨૩/૨૮૨૩ થી અત્રે દરખાસ્ત કરેલ છે. ઉક્ત દરખાસ્ત પ્રવર્તમાન સંજોગોમાં વ્યાજબી અને આવશ્યક જણાય છે.

વાસ્તે, હું બી. એસ. પટેલ, અધિક જિલ્લા મેજિસ્ટ્રેટ, ખેડા જિલ્લો, નડીઆદ, ફોજદારી કાર્યરીતિ અધિનિયમ-૧૯૭૩ની કલમ-૧૪૪ અન્વયે મને મળેલ સત્તાની રૂએ આ સાથે બીડાણ કરેલ અનુસૂચિ મુજબના પરીક્ષા કેન્દ્રોમાં નીચે મુજબના કૃત્યો કરવાની મનાઈ ફરમાવું છું.

પ્રતિબંધિત વિસ્તાર :

અનુસૂચિત પરીક્ષા કેન્દ્ર તથા તેની ચોતરફ ૧૦૦ મીટરની ત્રિજ્યામાં આવેલા તમામ મકાનો, જગ્યા, સ્થળ અને વિસ્તાર.

પ્રતિબંધિત કૃત્યો :

પરીક્ષાર્થી ઉમેદવાર અને પરીક્ષા સંબંધિત કામગીરીમાં રોકાયેલા, ફરજ પરના અધિકૃત માણસો સિવાય અન્ય કોઈ બિનઅધિકૃત માણસોએ ઉપરોક્ત પ્રતિબંધિત વિસ્તારમાં દાખલ થવું, કોઈપણ ઈસમે કોઈપણ તરફીબ વાપરી પરીક્ષાર્થીઓને પરીક્ષા વિષયક ચોરી કરવા/કરાવવામાં સીધી કે આડકતરી મદદગારી કરવી, પરીક્ષાર્થી ઉમેદવારોની શાંતિ અને લેખનકાર્યમાં અડચણ-વિક્ષેપ-ધ્યાનભંગ થાય તેવું કોઈ કૃત્ય કરવું/કરાવવું, આ રીતના કોઈપણ દુષ્ક્રિય કે પ્રયાસમાં જો ફરજો પરના સુપરવાઈઝરશ્રી સ્ટાફ કે ખાસ તપાસણી માટેના સ્કવોડના માણસોએ સામેલ થવું, પ્રામાણિકપણે ફરજો બજાવવામાં કોઈ પ્રકારની ઉદાસીનતા સેવવી, પરીક્ષા સંબંધી ચોરીમાં મદદરૂપ થાય તેવી કોઈપણ વસ્તુ, ઈલેક્ટ્રોનિક આઈટમ જેવી કે ફેકસ, ડુપ્લીકેટીંગ, ઝેરોક્ષ મશીન, કોપીયર કે નકલ થઈ શકે તેવા કોઈપણ ઉપકરણો, સેલ્યુલર ફોન, મોબાઈલ, સ્માર્ટ વોચ, પેજર, હેન્ડ સેટ, વોકીટોકી, કે કોર્ડલેસ ફોન, પુસ્તક, કાપડીઓ વિગેરેના ઉપયોગ, ઝેરોક્ષ કાઢવાની કામગીરી, ઝેરોક્ષ નકલોનું વહન કરવું કે કરાવવામાં ફરજો પરના તમામ માણસોએ મદદગારી કે દુષ્ક્રિય કરવા.

સમયગાળો :

તા.૨૪/૦૪/૨૦૨૩ થી તા.૦૩/૦૫/૨૦૨૩ ના રોજ સવારના ૦૮.૩૦ કલાકથી બપોરના ૧૭.૩૦ કલાક સુધીના સમયગાળા માટે (ખેડા જિલ્લાના જે કેન્દ્રો પર કાર્યક્રમ હોય તેને અનુરૂપ)

આ હુકમનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે.

આ હુકમનો ભંગ કરનાર કસુરવાર ઈસમો સામે આ હુકમ અન્વયે ખેડા જિલ્લામાં ફરજ બજાવતા પોલીસ સબ ઇન્સપેક્ટર કે તેનાથી ઉચ્ચ હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઈસમો સામે આઈ.પી.સી. કલમ-૧૮૮ મુજબ ફરીયાદ માંડવા માટે અધિકૃત કરવામાં આવે છે.

ઝોનલ અધિકારીની વિગત દર્શાવતું પત્રક (પત્રક-A)

ઝોનલ અધિકારીશ્રીનું નામ	શ્રી જે. આર મેકવાન
ઝોનલ અધિકારીશ્રીનો મોબાઈલ નંબર	૯૭૩૭૧૧૩૦૬૫
ઝોનલ અધિકારીશ્રીનો ઈ-મેઈલ એડ્રેસ	Khedeo@gmail.com
પ્રથમ પરીક્ષા કેન્દ્રની વિગત તથા સ્થળ સંચાલકશ્રી ની વિગત દર્શાવતું પત્રક (પત્રક-B)	
પરીક્ષા કેન્દ્ર-૧ નું નામ (પ્રથમ-દ્વિતીય વર્ષ)	સંતરામ ગર્લ્સ હાઈ.નડીઆદ જિ. ખેડા
પરીક્ષા કેન્દ્રમાં ઉપલબ્ધ ઓરડાઓ	૧૦
પરીક્ષા કેન્દ્ર એકનું પૂરેપૂરું સરનામું	ચેતક પેટ્રોલપંપની સામે, નડીઆદ
પરીક્ષા કેન્દ્ર-૧ નો ટેલિફોન નંબર-	૮૧૬૦૦૭૬૧૪૫ મોબાઈલ નંબર
સ્થળ સંચાલકશ્રીનું નામ	શ્રી ડી એ વાઘેલા
સ્થળ સંચાલકશ્રીનો મોબાઈલ નંબર	૮૧૬૦૦૭૬૧૪૫
CCTV કેમેરાની સંખ્યા	૧૦

આજ તારીખ ૨૪મી એપ્રિલ, ૨૦૨૩ના રોજ મારી સહી તથા સિક્કો કરી આપ્યો.

બી.એસ.પટેલ,
અધિક જિલ્લા મેજિસ્ટ્રેટ,
ખેડા-નડીઆદ.

